

አይ ቡላ

ማርቆስ 10

1. የሱስ አጎታርካ ዳጳንቴ ይሁዳ ፔንቤ የርዳኖስ ሌኤንሣ ሳባራን ራቃ ዳዛራ ያእዲና፤ ዛርስኖ ፕርካሞ ክካላ ፑጭዲና፤ ኖ ብራንቴ ይያያያግያ ኬም ታማርስዲና።
2. ፋራሳዊይና ዋኒ ክካላ ናዴ፤ “ኤዲ ካላ ይሳ ሜንሣ አይን ክቡሌኻናንቴ ጌይዲዲው?” ሃማንቴ ዴሳንቴ ዴሳድማግያ ኬ ጋሮ ክካላ አይስዲና።
3. ኖ ኬናንቴ ይማሳና፤ “ሙሴ ሃር ሃማንቴ የናንቴ ክጌያዴ ና?” ክያማዶ።
4. ኬኻሞ ክግያ፤ “ሙሴ ኤያ ሜን ይሳም ይንካ ይቡላያ ኤላቃም ዋርቃትሮጎ ኡካንቴ ሜኒም ቡልዴኻናንቴ ጌይዲና ና” ኬያማዶ።
5. የሱስ ኬናንቴ ይማሳና ይንታና ክያማዶ፡- “ሙሴ ዳምብን አጎም ይንናንቴ የናንቴ ክኡካዶኖ የሳ ዎይላምሳ ቆራሞ ሼዳንቴና።
6. ኮዶንካሞ አና ኤናም ባሪያ ይዎዶንሣ ካርስሮ አንጌቤ ሜቤ ሃያንቴ ኬም ክዎዳዶ።
7. አጋታኻ ኤዲ ናሶ እምባቤ እንዳንቤም ጋራና ክጋራይ፤ ይሳ ሜን ላማኻሞ ክንካና ክዳይ።
8. ኬላማ ውል ማአሲ ካላና ኬማታይ፤ ናንሣ ኬ ማአሲ ካላና፤ ኤዲ ላማ ትማሞ፤
9. አጋታኻ ባሪያሳ ማአሲ ካላ ሃይዳዶን ኤዲ ካላካሞ ኬም ፓሽሻን ኮጋሬ።”
10. ፕርካሞ ማታቴ ኦኖንዛራ ኬአርዳና፤ ታማርና ክሳካሞ የራ እግናም ክካላ ማሳቴ አይስዲና።
11. ኖኻሞ ኬግያ ይማሳና፤ “ኤዲ ካላ ሜን ይሳም ቡላንቴ ሜ አብ ኬማያ ሜን ይሳዛራ ቡላሞና ክያአዶ፤
12. ናኻሞ አንጋ ይሳም ቡላንቴ አንጌ አብ ይኬማዲና፤ ናኻሞ ቡላሞና ኮያአይ ና” ክያማዶ።

የሱስ ናናናንቴ ፓዲ እምዲና

13. የሱስ ናናዛራ አን ይሳም ክዎዴኻናንቴ ኤና ናናም ክዛራ ባአቴ ናእዲና፤ ኮዶን ታማርና ክሳ ኤናም ጎርዲና።
14. የሱስ አጋም ሃፓንቴ ዋጭማንቴ ኬግያ ይንታና ክያማዶ፡- “ናና እዛራ ኬኔኤ፤ የማርናኖ፤ ባሪያሳ ማንግስትኖ ኬግያምና ናንቴና።
15. እንታ የናንቴ ጎንዴና እጌያይ፤ ባሪያ ማንግስትንም ኤና ናና ጋንታግያ ቺምና ኮዛራ ካላካሞ አርድማሞ።”
16. ናናም ሹባንቴ አን ይሳም ኬዛራ ዎዳንቴ ኬናንቴ ፓፅን እምዲና።

ባርሻስ ዎድንታሳ አይሳ

17. ሃያንቴ ኖ አጎታርካ ዳጳንቴ ጎይን ያአን ክካርሳና፤ ኤዲ ካላ ጎባኻ ክዛራ ናዴ ክሳ ዎትሮ ኮምፓርሳንቴ ክግያ፤ “አስታማራ ዓላ፤ ሳዳን ላይን ዳይንም ሃፓናንቴ እባራ ሃር ሃይንቶ ኮዛግሴ ና?” ክያማዶ።
18. የሱስ ይንታ ሃማንቴ ክናንቴ ማሲዲና፡- “ሃርናንቴ እግያ ዓላ ሃያሜ? ባሪያ ካላስሳ አባራ ኤዲ ዓል ቆልማሞ።

19. ዳምብናም ያ ደስደና፡- ‘ሃዴስናኖ፤ ቡሎ ሃዳናኖ፤ ሃዴብናኖ፤ ፖጋሞኻ ማኒ ሃዳናኖ፤ ኤዲም ሃታይስናኖ፤ ሃምባቤ ሃንናቤም ጎብማ።’”
20. ኤያኸሞ ክግያ፤ “አስታማራዮ፤ እሳ ናሳሞሮኸ ካርሳንቴ ዳምብና እግና ፓይላ ውልም እንታ ጫግዲና ና” ክያማዶ።
21. የሱስካሞ ኤያም ሼዳንቴ ናሽዲና፤ “ታ ናንሚ ሃሳ የር ካላ ጆግዲና፤ ቃልቴ ኮይና ሃሳ ዳናም ፓይላ ሻንሽማ፤ ኤና ኩፕናናንቴ እምማ፤ ጳ ፖላሮ ዎዲማሞን ቻና ሃቻይ፤ ሃያንቴኸሞ ናዴ ኢም ጫግማና” ክግያ ክያማዶ።
22. ኤያኸሞ እግናም ይኤሳራና ላፖ ክሳም ጃይዲና፤ ኮይሶኖ ክሳ ጴፀ ኮዶንታኸ እልል ጃንቴ ያእዲና።
23. የሱስ ይሳ ዴሞዛራ ሼዳንቴ ይሳ ታማርና ግያ፤ “ኤና ዎድሞናናንቴ ባሪያ ማንግስትንዛራ አርዳኖ የር ካልሎን ሃምንታ ዋቹቴ ና!” ክያማዶ።
24. የራ ክጌያዳና ታማርና ክሳ ናንቴኸሞ የር ዋና ማትዲና፤ ኮዶን የሱስ ፕርካሞ ኬግያ ይንታና ክያማዶ፡- “ናናቶ፤ ባሪያሳ ማንግስትንዛራ አርድንቶ የር ሃምንታ ዋቹቴ!
25. ኤና ዎድሞና ባሪያሳ ማንግስትንዛራ ኬአርዳንናንቴ ጋማላ ማርፌሳ ፕላኸ ኮውታይኖ ባዶና።”
26. ታማርና ናንቴኸሞ ካልሎን የር ዋና ኮማቲኸ፤ “ታ አንንታ ዳና ሃውቴ ዳቃናንቴ ቻላያ ና?” ክጌያ ኬያማዶ።
27. የሱስ ኬም ሼዳንቴ፤ “ኮኖ ኤዲ ናሶናንቴ ቻሊማሞ፤ ኮዶን ባሪያናንቴ አንንታ ትማሞ፤ ባሪያናንቴ የር ፓይላ ውል ቻሊማና ኮቻሊማይ ና” ኬግያ ክያማዶ።
28. ጴጥሮስካሞ ክግያ፤ “ዎቲህ የር ፓይላ ውልም ጋራንቴ ሃም ጫግዲና ና” ክያማዶ።
29. የሱስካሞ ኬናንቴ ይንታ ሃማንቴ ማሲዲና፡- “እንታ የናንቴ ጎንዴና እጌያይ፤ እቤ፤ እሳ ዴላቅን ፃሊን ኮቤናንቴ ሃማንቴ ይሳ አኖንቤ፤ እንዳን ናናቤ፤ እንዳን ናና አንዛናቤ፤ እንዳንቤ፤ እምባቤ ይሳ ናናቤ፤ ሃምንቤም ኤያ ጋራዳ ፓይላ፤
30. ታ ዋዳን ኮካ ባቆን ላማ አኖናቤ፤ እንዳን ናናቤ፤ እንዳን ናና አንዛናቤ፤ እንዳናቤ፤ ናናቤ ሃሚናቤም እይ ማቶሳ ጳባራ ችማ፤ ፔን ሃሊን ናአናናንቴን ዶሮ ሳዳን ላይ ዳይንም ኤዲ ችማ ሽዳያ ቆልማሞ።
31. ኮዶንካሞ ኤና ጴፀና ብራሮን ዳና ራስዛራና ኬያአይ፤ ራስባራን ዳናኸሞ ብራኒና ኬሳጋይ።”

የሱስ ፕርካሞ ይጃይንም ብርሳንቴ ጌይዲና

32. የሩሳሌምዛራ ዉቲቴ ኬዳኸ፤ የሱስ ኬም ብራንቴ ይቴና ክዶ፤ ታማርና ክሳ ናንቴኸሞ የር ዋና ማትዲና፤ ኤና ዋኒ ኪም ጫግቴን ዳናኸሞ ኩርቲንዲዲና። ሃያንቴ ታማርና ይሳ ታጲ ላማናም ዛርስን ካላ ዋና ቡላንቴ ክዛራ ሃር የስካናንቴ ኮዶንም ኖ ጌይዲና፤
33. ይንታኸሞና ኬግያ ክያማዶ፡- “የሩሳሌም ዛራ ዉታና ዎዉታይ፤ ኤዲ ናሶም ካህንናሳ ኤና ጋርናቤ ኤና ሙሴ ዳምብን ኡካይና ናንቴ ሳስካንቴ እማና እንዳይ፤ ኬኸሞ ክጄኸናንቴ ክዛራ ብቶን ታኸና ኬታኸይ፤ ሳስካንቴ ኤና ቶርስና አብናናንቴ እማና ኬእማይ፤
34. ኬኸሞ ክንካ አልማና ኬአልማይ፤ ክዛራ ፓፅን ማማና ኬማማይ፤ ኪም ዳና ኬዳይ፤ ሃያንቴኸሞ ዴሳና ኬዴሳይ፤ ኮዶን ኖ ሮሮ ማካምንሣ ራስባራ ዴምጲንባራ ዳጳና ክዳጳይ።”

ያዕቆብቤ የዋንስቤሳ አይሳ

35. ሃያንቴ ዘብዲዮስ ናና ያዕቆብቤ እንዳን ናሳ የዋንስቤ ክካላ ናዴ ይጌይና፤ “አስታማራዮ፤ የራ ሃኸላ ዎምስካይናም ፓይላ ዎናንቴ ሃየኸናንቴ ዛጋና ዎዛጋይ ና” ኬያማዶ።
36. ኖ “ሃር የናንቴ እያየኸናንቴ የዛጌ ና?” ኬግያ ክያማዶ።
37. ኬኸሞ “ሃሳ ጎሺንካ ሃዳርቃን ዋዳንካ ዎሳ ካላም ሃሳ ምዛቅባራ፤ ካላም ሃሳ ዋርካታባራ ዎዳርቄኸናንቴ ናሽማና” ኬያማዶ።

38. የሱስ ኬግያ፣ “የቲህ የራ የምስካይና ደስማም፤ እንታ ይንካ እውጫያ ሻርቃስካ ውጫናንቴ ቻላው የቻላይ? ሻዮ እሻይዳይንም ሻይዳናንቴ ቻላው የቻላይ ና?” ክያማዶ።
39. ኬኻም፣ “ዱኒ፣ ቻላና ዎቻላይ ና” ኬያማዶ። የሱስካም፣ “እንታ ይንካ እውጫያ ሻርቃስካ ውጫና የውጫይ፤ እንታ ሻዮን እሻይዳይንምካም የቲህ ሻይዳና የሻይዳይ፤
40. ኮዶንካም እሳ ምዛቅባራቤ ዋርካታባራቤ ዳርቅንታኖ ኤና ይንናንቴ ቃባዳዳናንቴ ዳያና፤ እንታ እባራንካ የር ኢእማያ ትማም ና” ኬግያ ክያማዶ።
41. ታማርና ክሳ ታጺና ዋኒ እግናም ይኤሳራና ያቆዕብቤ የዋንስቤዛራ ዋጭማን ካርስዲና።
42. የሱስ ኬም ክዛራ ፑእሻንቴ ይንታና ኬግያ ክያማዶ፡- “ቶርስን ኤናሳ ኤና ጋርና ሃማንቴ ቃባዳይና ኬዛራ ጌጺ ኬዶንቤ፤ ኤና ኬሳ ጌጺና ኬዛራ ይሳ ጌጺምንም ኬዳዋይንም የቲህ ደስዲና።
43. ኮዶን የባራ አንንታ ትማም፤ የሳ ባክሮጎ ኤዲ ጋሪ ማታናንቴ ኤያ ዛጋያ፤ የናንቴ ዋዲማያ ክዴ፤
44. ኤያ ብራሮ ዳናንቴ ዛጋያ፤ ኤና ውልሳ ካይሲ ክዴ፤
45. አጋታኻ ኤዲ ናሶ ኤናናንቴ ዋድማናንቴቤ ሳዳን ይሳም ኤዲ ጴፀናንቴ ባዛ ሃያንቴ እማናንቴና ክናአዶ፤ ክናንቴ ዋድማዴኻናንቴ ትይማም ክናአዶ።”

የሱስ ኤያ አፕን ካያስ በርጤጫዎስም ፓሽሽዲና

46. አጋሳ ራስባራ ኢያራኮዛራ ኬ ናእዲና። የሱስቤ፣ ታማርና ክሳቤ ዛርስምቤ ኢያራኮባራኻ ኬውትና፤ ኤያ አፕን ካያስ ጤጫዎስ ናሳ በርጤጫዎስ ጎይንሣ ዴምሮ ዳርቃንቴ ምስክምቴና ክዶ።
47. ኖኻም ናዝሬት ጋንታ የሱስ ክዶንም ይኤሳራና፤ “ዳዊት ናሳ፤ የሱስ፣ እናንቴ ቡርቃዲማ!” ሃማንቴ እላታን ካርስዲና።
48. ኤዲኖ ጴፀኖኻም ጫክ ክያማኻናንቴ ኪም ጎርድና፤ ኮዶን ኖ “ዳዊት ናሳ እናንቴ ቡርቃዲማ!” ሃማንቴ ካልሎን እላትዲና።
49. የሱስካም ዎያንቴ፤ “ኪም ግስምማቴና” ክያማዶ። ኬኻም ኤያ አፕን ካያስግያ፣ “ሃይ ሌምማ፤ ዳጵማ፤ ሃም ግስምዲና ና!” ኬያማዶ።
50. ኖ አፓላን ይሳም ዳባንቴ፤ ዳጵንቴ የሱስዛራ ናእዲና።
51. የሱስካም ክግያ፣ “ሃናንቴ ሃር እያየኻናንቴ ሃዛጌ ና?” ክያማዶ። ኤያ አፕን ካያስካም ክግያ፣ “አስታማራዮ፣ ሃፓናንቴ እዛጋይ ና” ክያማዶ።
52. የሱስካም ክግያ፣ “ይማ፣ እምናትኖ ሃሳ ሃም ዳአሽዲና ና” ክያማዶ። አፕኖ ክሳኻም አጋዛራ ፖቺምዲና፤ ኖ ጎይን የሱስም ጫጋንቴ ያእዲና።

የሱስ ጎሽንካ የሩሳሌምዛራ አርድዲና

ማርቆስ 11

1. ኬ የሩሳሌምዛራ ዪዲናዴ ዳብሬ ዘይት ጌማርታ ዴምሮን ዳና ቤቴ ፋጌቤ ቢታንያቤኻላ ይየስካና፤ የሱስ ይሳ ታማርናሳ ላማም ይንታ ሃማንቴ ኬም ይእስዲና፡-
2. “ሞራ የሳ ዎትሮን ዳዛራ ይማቴ፤ ኤዲ ይንዛራ ዳርቃንቴ ይዴስማ ኡኩል ናሶ ዳክማንቴ ኮዳኻ ሃፓና የያፓይ፤ ቡላንቴ አራ ዳቴ እማቴ።
3. ኤዲ ካላካም የግያ፣ ‘ሃር ሃይቴ የዴ?’ ክያምና፤ ‘ጌጳናንቴ ዛግሳና ክዛግሳይ፤ ኖ ይሪካ ማሳቴ ንእሳና ክንእሳይ’ ሃማንቴ ክናንቴ ጌይማቴ።”
4. ኬኻም ያእዲና፤ አኖ ካላሳ ሙልዳፖንሣ ጎይሮ ኡኩልቶን ናሳም ዳክማንቴ ክዳኻ ኬያፕዲና፤ ኬኻም ቡልዲና።

5. አጎታር ኤና ዎያንቴን ዳና ግድር ዋኒ፤ “ሃርናንቴ ኡኩልቶን ናሳም የቡሌ ና?” ኬግያ ኬያማዶ።
6. ታማርናኻም የሱስሳ የራ ጌይዳዳናም ኤናናንቴ ኬጌያዶን ዋዳንካ ኤናኻም ዳቴ ኬየኤኻናንቴ እምዲና።
7. ኡኩልቶን ናሳም የሱስዛራ ዳቴ ናዴ፤ አፓላና ይሳም ኡኩልቶን ናሳሳ ዙሎሮጎ ኬአፓሻ ኖ ዛራን ዳርቅዲና።
8. ኤዲኖ ጳፅኖ አፓላና ይሳም ጎይሮጎ አፕዲና፤ ኤና ዋኒካም ቃልጳ ቁንፃንቴ አፕቴና ኬዶ።
9. ኤና ክሳ ብራሮ ይቴን ዳናቤ ክሳ ራስባራ ጫግቴን ዳናቤኻም ናቅሲ ይሳም ዴግ ሃያንቴ ይንታ ሃምቴና ኬዶ፡- “ሆሳዕና፤ ኤያ ጌጳሳ ናብንካ ናአያ ይንናንቴን ፓፅን እንዳዳ ና!
10. ዎምባ ዳዊትሳ ማንግስትኖ ናአይኖ ፑጋዳዳና! ሆሳዕና ጳ ፖላናሳ ፖላሮኻ!”።
11. የሱስካም የሩሳሌም የስክዲና፤ ሃያንቴ ባርዮን አኖንዛራ አርድዲና፤ ይሳ ዴምሮ የራ ዳናም ፓይላ ቬድዲና፤ ፔኖ ኮእባናዶንታኻ ታማርና ይሳ ታጲ ላማና ላማ ቢታንያዛራ ያእዲና።

የሱስ ባርዮን አኖንዛራ ኤናም አይቲዲና

12. ዋጋላምንካም ቢታንያ ግድርካ ኬወታንካ የሱስ ዳቃዲዲና።
13. ኖ ባላስ ጎብ ካላም ፔጌኻ ሃፕዲና፤ ኬዳ አፒ ካአንቴም ክዶኖ ሃማንቴ ክዛራ ናእዲና፤ ኮዶንካም ባላሳሳ አርፕና ይንካ አፒን ካዳይና ኬትሞንታኻ ቃልጳናሳ አባራ የር ካላካም ዛራን ሃፓድማም።
14. ሃያንቴ ባላሳግያ፤ “ሃልታላኻ ካርሳንቴ ኤዲ ካላካም ሃግድርካ አፒ እሣን ክጋሬ ና” ክያማዶ። ታማርና ክሳ እግናም ክጌያን ኤሳርዲና።
15. የሩሳሌምዛራኻም ኬ ናእዲና፤ ሃያንቴ ባርዮን አኖንዛራ አርዳንቴ፤ ኤና ኮይናም ሻንሻይናቤ ኤና ሻናይናቤም አይታን ካርስዲና። ኤና ብሬን ክናንቴ አስካይናሳ ጠርጴዛንቤ፤ ኤና ዎሌናም ሻንሻይናሳ ቦርኮቶናቤም ውንኩርስዲና፤
16. ኤዲ ካላኻም ባርዮን አኖንሣ ኢንካ ኮይሶ ባአንቴ ሳጋን ኮጋሬኻናንቴ ማርዲና።
17. ኬም ይታማርሳ ዋዳንካኻም “ ‘አኖኖ እሳ፤ ቶርስን ፓይላ ውልሳ ምስኮ አኖና ሃንዳይ’ ሃማንቴ ዋርቃትሮጎ ኡካዳዳዮው? ኮዶን የቲህ ኤና ዲብናሳ ጳልው ያያዶ ና!” ኬግያ ክያማዶ።
18. ኤና ካህንናሳ ጋርናቤ ኤና ሙሴ ዳንብን ኡካይናቤ እግናም ይኤሳራና፤ ጎይ ይንካ ኬም ይካይሳያ ዛጋን ካርስዲና፤ አጋኻም ዛርስኖ ፓይላ ታማርን ክሳም ኮየርሻዳኻ ኬ ኬም ኩርቲንዲዲና።
19. ኮእባናናኻም ኬ ካታማስሮኻ ወታንቴ ያእዲና።

ባላስን ሃቃስ ዋቺዲና

20. ዋጋላምን ቡርን ጎይንካ ኬሳግና ባላስን ሃቃስ ይሳ ጫጭንካ ካውል ዋቻንቴ ክዳሻ ኬ ሃፕዲና።
21. ጴጥሮስናንቴ የራ ጳቅ ክያሟሻ የሱስ ግያ፤ “አስታማራዮ፤ ባላሳ ሃአሻዳ ዋቺዲና ና” ክያማዶ።
22. የሱስካም ማሳንቴ ይንታና ኬግያ ክያማዶ፡- “ባሪያኻ አምንማቴ።
23. እንታ የናንቴ ጎንዴና እጌያይ፤ ኤዲ ካላ ጌማርታ ካግያ ‘ቡጭማንቴ ሻፓስንዛራ አርድማ’ ክያምና፤ አጋምካም ይሳ ዎይላምሮኻ ቡላንቴ ክአምናዳና የራ አጋ ክናንቴ ሃምማና ኬያማይ።
24. አጋታኻ የሳ ምስኮሮ የራ ባሪያኻላ የአይሳዳናም ፓይላ የቻዳግያ ሃያንቴ የአምናዳና የናንቴ ሃምማና ኮያማይ።
25. ሃያንቴ ምስካናንቴ የዎይና የምባ ጳ ፖላን ጋንታ ሴሶን የሳም የናንቴ ክጋሬኻናንቴ፤ የቲህካም ኤናዛራ ሴሶና ዳናም ጋርማቴ።
26. ኮዶን ኤናናንቴ የጋራዲምና የምባ ጳ ፖላን ጋንታኻም የሳ ሴሶናም የናንቴ ጋርማም።”

የሱስሳ ጌጳምንዛራ አይሶ ጳዲዲና

27. ፕሮክሞ ኬ የሩሳሌምዛራ ማታቴ ናእዲና፤ የሱስ ባርዮን አኖንሣ ጊብንሣ ኢሮጎ ያይቴ ክዳኝ ካህንናሳ ጋርናቤ፤ ኤና ሙሴ ዳምብን ኡካይናቤ ዛርስንሣ ዞንዛናቤ ክዛራ ናዴ ክግያ፤
28. “የራ ክናም ሃር ጌጳሞኻ ሃዩ? የራ ክናም ሃየኻ ሃናንቴ ጌጳሞን እማዳ ሃውቴ?” ኬያማዶ።
29. የሱስካሞ ማሳንቴ ኬግያ፤ “ይንዳ እንታካሞ የኻላ አይሶ ካላ እአይሴ፤ ይንዳ የቲህ እናንቴ ማስማቴ፤ እንታካሞ የራ ክናም ሃር ጌጳሞኻ ሃይቴ እዶንም የናንቴ ጌያና እጌያይ ና።
30. የሞንስሳ ሻዮኖ ፖላሮኻሞ ኮናአዶኖ ሞ ኤዲ ካላንካ? ይንዳ የቲህ እናንቴ ጌይማቴ።”
31. ኬ ክጊያ፤ “ ‘ፖላሮኻና ሞምና’ ኖ ‘ታ ናንሢ ሃርናንቴ ኢም አምናን የጋራዴና!’ ምግያ ክያማይ ና” ኬያማዶ።
32. ታ ‘ኤዲ ባራና’ ሞሜዬው?” ዛርስኖ ፓይላ የሞንስም ኤያ ባሪያሳ አፖን ጌያያ ጎንዳ ሃያንቴ ኮሼዳዶንታኻ ኬ ኩርቲንዲዲና።
33. አጋታኻ የሱስናንቴ “ዎቲህ ዴስማሞ” ሃማንቴ ኬ ማሲዲና። የሱስካሞ ኬግያ፤ “ታ አጎንታ ዳና እንታካሞ የራ ክናም ሃር ጌጳሞኻ እያያይንም የናንቴ ጌይማሞና” ክያማዶ።

ኤና ምይንን ሃምንም ይንዛራ ኤልቅንዳዳናሳ ዳይንሞኖ

ማርቆስ 12

1. ሃያንቴ ኖ ይንታ ሃማንቴ ኬናንቴ ዳይንሞኻ ጌያን ካርስዲና፡- “ኤዲ ካላ ይሳ ሃምሮጎ ምይንን ሃቃን ኮርዲና፤ ዴሞን ኮሳም ካርሚ ጫእዲና፤ እሎን ይንግዶር ኮም ጩባዳይንም ኮይዲና፤ አንሣን ይንግዶር ኮም ዳቃንዳይንም ካይዲና፤ ሃያንቴ ኤና ሃምን ዳቃናይናንቴ ኤልቅማንቴ ፔ አብዛራ ያእዲና።
2. አፒን ይንካ ካማዳይኖ ሞዳኖ ኮየስካና፤ ምይንን አፕን ክናንቴ ባአቴ ናዴኻናንቴ ይሳ ካይስና ግዶርካ ካላም ኤና ሃምን ዳቃናይናዛራ ይእስዲና።
3. ኮዶን ኬ ኤያም የዳንቴ ዳንቴ አን ጉሮ ይእስዲና።
4. ፕሮክሞ ካይስና ግዶርካ ካላም ይእስዲና። ኬ ሜቴ ክሳም ፓካንቴ፤ ክንካ አልማንቴ ማስዲና።
5. ፕሮክሞ ካይስ አብ ይእስዲና፤ አጋምካሞ ኬ ዴስዲና። አጎንታ ሃያንቴ ኖ ክይእሳዳና ካይስና ሞኒ ጳፊና ግዶርካ ኬሳ ሞኒም ኬ ዳይዲና ሞኒምካሞ ኬ ዴሲዲና።
6. ፕሮክሞ ኖ ኤዲ አብ ክይእሳያ ዳይዲና፤ አጋኻሞ ክሳ ናሳ ክናሻያና፤ ኖ ‘ኬ ናሳ እሳም ጎባና ኬጎባይ’ ሃማንቴ ኤና ፓይላ ውልሳ ቱንሥሮ ይእስዲና።
7. ኮዶን ኤና ሃምን ዳቃናይና፤ ‘ካ ሃምን ዳላያና፤ ንማቴ ኪም ምዴሴ፤ ሃምንም ምቲ ምዳሌ ና’ ክጊያ ኬያማዶ።
8. ሃያንቴ ኬ ኪም የዳንቴ ዴሲዲና፤ ኬ ምይንን ሃምሮኻ ቡላንቴ ቡዶሮ ዳብዲና።
9. ታ ናንሢ ኤያ ምይንን ሃምንሣ እምባ ሃር ክያየ ሃማንቴ የቃቤ? ኖ ናአና ክናእይ፤ ኤና ሃምን ዳቃናይናም ዴሳና ክዴሳይ፤ ምይንን ሃምንካሞ ኤና ሞኒዛራ ኤልቅማና ክኤልቅማይ።
10. አፓ ሞርቃትሮ ይንታ ሃማያም የቲህ ናባባዳዬው፤ ኤና አኖን አሽካይና ይቦዋዳ ሱናስ አጋ አኖንሳ ጉራ ማቲዲና።
11. ጌጳ አጋም ሃይዲና፤ አጎኖኻሞ ምሳ አፕንናንቴ ካልሎን የር ሞና ማቲዲና?”
12. ዳይንሣ ክጌያዳ ኬናንቴ ኮዶንም ኬ ይዴሳዶንታኻ ኪም የዳናንቴ ዛግዲና፤ ኮዶንካሞ ኬ ዛርስንም ይኩርቲንዳዶንናንቴ ኪም ጋራንቴ ያእዲና።

ብታ ቁሳርናንቴ ግብርን ካሻዳይኖ

13. ሃያንቴ ኪም ዴላቅካ ዳብንሻናንቴ ኬ ፋራሳዊይናቤ ሄሮዶስ ኤናቤ ግዶርካ ኤዲ ክዛራ ቡልዲና።

- 14. ኬኸኸም ናዴ ክግያ ይንታና ኬያማዶ፡- “አስታማራዮ፣ ያ ጎንዴ ኤዲ ሃድንም ዎቲህ ደስዲና፤ ኤናሳ ዎቲም ሃሼዲሞንታኸ ያ ኤዲም ፓሊማሞ፤ ባሪያሳ ጎይንም ሶጎ ጎንዴና ሃታማርሳይ፤ ኤሳንካ ቄሳርናንቱ ግብር ካሸንቶ ዛግሳም ኮዛግሳይኖ ሞ ዛግሳይ?”
- 15. ኤ ዎቲህ ዎካሻያሞ ሞ ካሻን ዎጋሬ?” ኮዶን የሱስ ኬ ካይስንም ኤዲ ኬዶን ደሳንቱ፤ “የቲህ ሃርናንቱ ኢም ዳብንሻናንቱ የዛጌ? ይንዳ ዲናር ካላ እናንቱ ባአማቱ፤ እሼዴና” ኬግያ ክያማዶ።
- 16. ኬኸኸም ክናንቱ ባአቱ ናእዲና። ኖ ኬግያ “ካ ሃው ዎቲቱ? የራ ዛራን ኡካዳዳ ሃው ጋንታቱ ና?” ክያማዶ። ኬኸኸም ክግያ “ቄሳር ጋንቲና” ኬያማዶ።
- 17. የሱስካሞ ቄሳር ጋይናም ቄሳርናንቱ ባሪያ ጋይናም ባሪያናንቱ እምማቱ ና” ኬግያ ክያማዶ። ኬኸኸም ኬም የርሽዲና።

ኬሞንቤ ዴምጲንባራ ዳጳንቤ

- 18. አጋሳኸኸም ራስባራ ኤና ጃዳና ዴምጲባራኸ ዳጲማሞ ሃማንቱ ጌያይና ሰዱቃዊይና ናዴ ይንታ ሃማንቱና ክካላ ኬአይሳዶ፤
- 19. “አስታማራዮ፣ ኤዲ ካላሳ እንዳናሳ ሜ ኬማንቱ ናሶ አዲማ ክጂና፤ ኤያ አጋሳ ሜንም እንዳ ናሳ ኬማንቱ ሜቲ ክሳም ክዎይሴኸናንቱ ሙሴ ዎናንቱ ዋርቃትሮ ኡክዲና።
- 20. ታ ክሳ እንዳ ናና ሦጳና ዳና፤ ናሳ ቶይዳ ሜ ኬማንቱ ይሳ ሜቲም ዎይስማ ጃይዲና፤
- 21. እንዳ ናሳ ላንሣ ኤስንም ኬማንቱ እሺማሳ ሜቲም ዎይስማ ጃይዲና፤ ናሳ ማክንሳኸኸም ጎያ አጋኸ ጃይዲና፤
- 22. ናና ሦጳና ውል ኤስንም ኬምዲና፤ ኮዶን ኬ ፓይላ ውል ይሳ ሜቲም ዎይሳድማሞ፤ ቱንሥሮ ኤስኖ ጃይዲና።
- 23. ታ ናንሢ እንዳ ናና ሦጳና ፓይላ ውል ኤስም ኬ ኬማዶንታኸ ቤሬ ዴምጲሮኸ ይዳጲና ሃው ሜ ኮዴና?” ክግያ ኬያማዶ።
- 24. የሱስካሞ ይንታ ሃማንቱና ኬናንቱ ክማሳዶ፡- “የቲህ ይንናንቱ የዳንባይኖ ዋርቃትና ጋዛናቤ ባሪያሳ ካንታንቤም የዴስሞንታኸና!
- 25. ኤና ጃዳና ዴምጲንባራ ይዳጲና ጳ ፓላሮን ዳና ባሪያሳ ኤርጎን ኤና ግያና ኬዳይ፤ ኬምማሞ፤ ኬማዲማሞ።
- 26. ኮዶን ኤና ጃዳና ዴምጲንባራ ኬዳጲይንም ባሪያ ቃዋሮ ‘እንታ አብራሃም ባሪያ፣ ይሳቅ ባሪያ፣ ያዕቆብ ባሪያና’ ክያማዶን ዋርቃትንሣ ኢሮጎ ሙሴ ክጌያዶን የቲህ ናባባዳዬው?
- 27. ባሪያ ኤና ሳዳንካ ዳና ባርዮና ኤና ጃዳና ባርዮ ትይማሞ፤ አጋታኸ የቲህ ጌጲ ዳምብዲና።”

ኪሊማስ ጌጳ

- 28. ኤና ሙሴ ዳምብን ኡካይና ግድርካ ኤዲ ካላ ናዴ ኬ ክትምካ ኤሳርዲና፤ የሱስ አይሳ ክካላ አይሳዳዳናንቱ ሙልስ ልክ ክእማዶንም ኤያ ጳቅሳንቱ ክግያ፤ “ኤሳንካ ዳምብና ጌይዳዳና ግድር ውል ካላ ሳጋ ዳምባ ሃማቱ?” ሃማንቱ አይስዲና።
- 29. የሱስካሞ ይንታ ሃማንቱ ክናንቱ ማሲዲና፡- “ዳምብና ውል ካላ ሳጋ ዳምባ ካና፤ ‘ያ እስራኤል ኤሳርማ፤ ጌጳ ዎሳ ባሪያ፤ ባርዮ ካላና፤
- 30. ያኸኸም ባሪያ ሃሳ ጌጳም ሃሳ ዎይላምሮኸ ቡላቲቤ፤ ሃሳ ሳዳንካቤ፤ ሃሳ ቃቦንካቤ፤ ሃሳ ካንታንካቤ ናሽማ።’
- 31. ዳምባ ላንሣኸኸም ካና፤ ‘ሃሳ ጉልን ኤናም ፓይላ ሃም ሃናሻያግያ ናሽማ።’ ዳምብና ክናሳ አባራ ዳምቤ ሳጊ ቆልማሞ።”
- 32. ኤያ ሙሴ ዳምብን ኡካይ ክግያ ይንታና ክያማዶ፡- “አስታማራዮ፣ ያ ልኪና ሃጌያዶ፤ ኖ ካላ ሶጎ ክዶንቤ ክሳ አባራ ባርዮ አብ ኮቆልሞንቤ ሃጌያዳ አጋ ልኪና ሃጌያዶ።
- 33. ኪም ሃሳ ዎይላምሮኸ ቡላቲቤ፤ ሃሳ ቃቦንካቤ፤ ሃሳ ካንታንካቤኸ ናሻዳይኖ፤ ሃያንቱ ሃሳ ጉልን ኤናም ሃም ሃናሻያግያ ናሻዳይኖ ቆላቤ የራ ባሪያ ናንቱ ኮቃዳይና ፓይላቤ የራ ዋኒ ባሪያናንቱ እንዳይናቤሳ ሳጊና።

34. የሱስካሞ ክናንቴ ኤያ ጎንዴ ክማሳዶን ሼዳንቴ ኤያ ግያ፤ “ያ ባሪያሳ ማንግስትን ካላ ፔጌ ትማሞ ሃዶና” ክያማዶ። አጋሳ ራስባራ ኤዲ ክካላ አይሶ አይሳናንቴ ዛጋዳ ቆልማሞ።

ክርስቶስ ሃው ናሶቴ?

35. የሱስ ባርዮን አኖንሣ ሻንሮጎ ይታማርሳን ዋዳንካ ይንታ ሃማንቴና አይሶ ክአይሳዶ፤ “ኤና ሙሴ ዳምብን ኡካይና ክርስቶስ ዳዊት ናሶና ሃስ ኬያሜ?

36. ዳዊት ይባራንካ ኡስን ጋዛንካ ክሳ ጌይዲ፤ “ጌጳ ጌጳ እሳናንቴ፤ ጋላ ሃሳም ሃሳ ራንሣ ሸባራ እሳ ሃያዛራ ያ እሳ ምዛቅባራ ዳርቅማና’ ክያማዶና” ክያማዶ።

37. ታ ናንሢ ዳዊት ‘ጌጳ እሳ’ ክያማዳና ሃስ ዳዊትሳ ናሶ ክዴ?” ዛርስኖ ጵፅኖኻሞ ኪም ዋዛኻ ኤሳርቴና ኮዶ።

38. ኖ ኬም ይታማርሳን ዋዳንካ ኬግያ ይንታና ክያማዶ፡- “ኤና ሙሴ ዳምብን ኡካይና ካላንካ የም ማንክማቴ፤ አፓላን ጉድጵንም አርሳንቴ ያያና ኬዛጋይ፤ ጋባን ጳልና ግዶር ጎብንታ ጌሶና ኬዛጋይ፤

39. አይሁድናሳ ምስኮን አኖሮ ቦርኮቶና ገልና ኬዛጋይ፤ ድግስን ራቅሮ ጎብንታ ራቂና ኬዛጋይ።

40. ካይስንሦ ባሪያም ጉዱጵ ምስክቴ ሜና ዳልሶናሳ አኖኒና ኬቡራይ፤ ኬ እግናዛራኻሞ ዳባሞኖ ካዳይኖ ሳጊና።

ኤስን ዳልሶኖ ብራ ኮእማዳ

41. የሱስ ይንግዶር ብሬን አርሳዳን የርንካ ልኪ ዳርቃንቴ፤ ኤዲ ጵፅ ባርዮን አኖንሣ ብሬን ይንግዶር አርሳዳን ሳጥንንዛራ ብሬን ኬአርሳይንም ሼድቴና ክዶ። ኤዲኖ ዎድሞኖ ጵፅኖ ብሬ ጵፅ አርስዲና።

42. ኮዶን ኤዲ ሜ ዳልሶ ኩውፒ ካላ ሳንቲም ካላ ኻላ ሳግምና ናስን ግዶርካ አሸካዳዳናም ሳንቲም ላማ ሳጥንሣ ኢሮ አርስዲና።

43. የሱስካሞ ይሳ ታማርና ግስማንቴ ይንታና ክያማዶ፡- “እንታ የናንቴ ጎንዴና እጌያይ፤ ኤስኖ ዳልሶኖ ኩውፒኖ ኮኖ ኤና ውል ካላ ሳጊና ኮእማዶ።

44. ኤና ክና ፓይላ ኮይሶን ይሳ ጵፅን ዶሮኻ ቁታና ኬእማዶ፤ ኮዶን ና ኩውፒ ዳአንቴ ይሳ ዳናም ፓይላ ቡላንቴ እኒ ይንካ ይዳንግያንዳናም ፑጭ እምዲና።

ፔንሣ ቱንሥሮ የራ ሃማይና

ማርቆስ 13

1. ኖ ባርዮን አኖንባራ ክውታና፤ ክሳ ታማርና ግዶርካ ካላ ክግያ፤ “አስታማራዮ፤ ሱንና ሃሞንታ ኬዶንቤ፤ አኖኖኻሞ ሃሞንታ ጎብ ኮዶንም ሼድማ ና” ክያማዶ።

2. የሱስካሞ ማሳንቴ ክግያ፤ “አኖና ጌጲ ጌጲና ክናም ሃፓው ሃያፓይ? ሱና ዋ ዋዛራ አጋንታ ይዳዛራ ዳማሞ፤ ፓይላ ውል ኮስማና ኬኮስማይ ና” ክያማዶ።

3. የሱስ ባርዮን አኖንካ የካ ዳብሬ ዘይት ጌማርታዛራ ዳርቃንቴ ክዳኻ፤ ጵፕሮስቤ፤ ያዕቆብቤ፤ የዋንስቤ፤ እንድርስቤ ይንታ ሃማንቴና ክካላ ኬአይሳዶ፡-

4. “ይንዳ ዎናንቴ ጌይማ፤ የራ ክና ፓይላ ሃ ኬያሜ? የራ ክና አኻራ ኬያምማ የራ ሃማያ ሃርቴ?”

5. የሱስ ኬግያ ይንታ ሃማን ካርስዲና፡- “ኤዲ ካላኻሞ የም ሱዳን ኮጋሬኻናንቴ የም ማንክማቴ፤

6. ኤዲኖ ጵፅኖ ‘እንታ ኖና’ ሃማንቴ እሳ ናብንካ ናአና ኮናአይ፤ ኤዲ ጵጊምካሞ ሱዳና ኬሱዳይ።

7. ባንቆንቤ ባንቆንቤሳ ዴላቅ የኤሳርና የቃሥምናኖ፤ አጎኖኻሞ ሃምማና ኮያማይ ካላኻሞ ሸዲማሞ፤ ኮዶንካሞ ቱንሥኖ አኻራና።

8. ቶርስኖ ዋ ቶርስን ዋዛራ፤ ማንግስት ዋ ማንግስት ዋዛራ ዳጳና ኮዳጳይ፤ ራቅ ጳጳ ግድር ዚጋንቤ ዳቆቤ ዳና ኮዳይ፤ ጋሎና እግና ፓይላ አኻራ እሚማንሣ ካርሲና።
9. ኮዶን የቲህ የናንቴ ፓኻልዲማቴ፤ ኤና የም ኤና ብቶን ታኻይናናንቴ ሳስካንቴ እማና ኬእማይ፤ አይሁድናሳ ምስኮን ኦኖን ግድር የም ዳና ኬዳይ፤ እሳ ማኚ የዴኻናንቴ እሳ ናብንካ ሃማንቴ ኤና ፔንሣ ጋርናቤ ኤና ፔንሣ ብትናቤሳ ዎትሮ ዎያና የዎያይ።
10. ኮዶን ብርሳንቴ ቶርስን ፓይላ ውል ናንቴ ዴላቅን ሃሊንም ኮጌይዴ።
11. የም የዳንቴ ብቶንዛራ ባዳያ ዋዳስካ ሳአታ አጋኻ የናንቴ እንዳይናም ጌይማቴ፤ ሃር ዎጌይ ሃማንቴ ብርሳንቴ የቃብምናኖ፤ ዴላቃይኖ ኡስኖ ጋዛኖና የቲህ ትማሞ።
12. እንዳ ናሳ ይሳ እንዳ ናሳም፤ እንባኻም ይሳ ናሳም ዴሳዴኻናንቴ ሳስካንቴ ኪም እማና ኬእማይ፤ ናናኻም እምባናቤ እንዳናቤናንቴ ኤሳርማሞ፤ ኬምኻም ዴሳና ኬዴሳይ።
13. የቲህ እንካ ሃማንቴ ኤዲ ፓይላ ውልካ ቶዛዳድዳና የዳይ፤ ኮዶን ኤያ ቱንሥንዛራ ዋቻዳዳ ዳቃና ክዳቃይ።
14. 'ካዮን ሲያሞን' ዎያዲሞን ራቅሮ ዎያንቴ የሼዳያ ዋዳስካ፤ ዋርቃትን ናባባዳ ክዶቅቤ፤ ኤና ይሁዳ ግድር ዳና ጌማራዛራ ኬጎቤ።
15. ኤያ ኦኖንሣ ዱርሮን ዳኻም ሃንቻን ክጋሬ፤ ኮይና ኢሮን ዳናም ቡላናንቴ ይሳ ኦኖንዛራ አርዳን ክጋሬ።
16. ኤያ ይሳ ሃምሮን ዳኻም አፓላን ይሳም ቻናንቴ ኦኖንዛራ ማታን ክጋሬ።
17. ሮሮና እግናኻ ሜና ሲርማናቤ ሜና ናናም ቆአሻይናቤናንቴ ሃይ!
18. ጋሎኖ ኦጎኖኻም ባርግን ዋዳንካ ዳአን ኮጋሬኻናንቴ ምስክማቴ።
19. ቤሬ ኦጎኻ አና ብራንቴ ባሪያ ፔን ክዎዳዳኻ ካርስንቴ ካ ዎዳዛራ ሃያንቴ ቤሬ ብራዛራኻም ይንካን የክንሣዲማን ቆልማ ጋሎ ጌዲና ኮዳይ።
20. ጌጳ እኒ ሮሮናም ክዴሳድምና እኒ ኤዲ ካላኻም ዳቅማሞ፤ ኮዶን ኤና ካማዳዳና ኖ ይናንቴ ይካማዳናናንቴ ሃማንቴ ኖ ሮሮናም ዪድስዲና።
21. ዋዳ አጋኻ ኤዲ ካላኻም የግያ 'ክርስቶስ ኮታሪና ክዶ' ዎይካም 'ኦጎታሪና ክዶ' ክያምና የአምኒናኖ።
22. ፖጋሞን ኤና ክርስቶሲናቤ ፖጋሞን ኤና ባሪያሳ አፖን ጌያይናናቤ ዳጳንቴ፤ የራ ሃሚማን ግያንዳናምቤ የራ ሃሊናቤም አሸካንቴ ኬ ይቻላያዳና ኤና ካማዳዳናም ካውል ሱዳና ኬሱዳይ።
23. አጋታኻ ፓኻላ ዳማቴ፤ አኻራ ዋዳኖ ኮየስክማ እንታ የናንቴ ጌይዲና።
24. ቤሬ ዋዳ አጋኻ ጋሎን ኦጎሳ ራስባራ ሓዮኖ ፅፓና ኮፅፓይ፤ አርፒኖኻም ሮጲማሞ፤
25. ኤዚናኻም ፖላንባራኻ ቲርካና ኬቲርካይ፤ ፖላንሣ ካንታናኻም ዋጃና ኬዋጃይ።
26. ዋዳ አጋኻ ኤዲ ናሶ ካንታ ጌዲካቤ፤ ጎሺንቤኻ ማታንቴ ሉፒንካ ክናአይንም ሃፓና ኬያፓይ።
27. ኖ ይሳ ኤርጎን ኤናም ጎእሳንቴ፤ ፔንሣ ማራና ኦይድና ባራንካ፤ ፔንሣ ማራሮኻ ካርሳንቴ ፖላንሣ ማራንዛራ ኤና ክናንቴ ካንዳዳናም ፑኡሻና ኬፑኡሻይ።
28. ዳይንሣም ባላስን ሃቃስ ካላ ታማርማቴ፤ አንትና ጫጋን ኬካርስናቤ፤ ቃልጳና ኮዳን ኬካርስና ባርግኖ ኮየስካዶንም የቲህ ዴሳና የዴሳይ፤
29. ሃያንቴ የራ እግና ሃምማን ኬካርሳዶን የያፒና፤ ክሳ ናእንቶኖ ኮየስካዶንቤ ኖ የሳ ሻንን ካላ ክሳናዶንም ዴስማቴ።
30. እንታ የናንቴ ጎንዴና እጌያይ፤ የራ እግናሳ ሃምማዛራ ሃርያኖ ኮኖ ሳግማሞ፤
31. ፖላንቤ ፔንቤ ሳጋና ኬሳጋይ፤ ኮዶን ዴላቅኖ እሳ ሳግማሞ።

ሮራቤ ሳአታቤሳ ናእንቶንም ዴሳዲማሞ

32. ኮዶንካም ሮራ አጋም ዎይካም ሳዓታ አጋም ባሪያ ዎምባሳ አባራ ጳ ፖላሮን ዳና ኤርጎን ኤና ዎይ ናሳ ዳናኻም ኤዲ ካላኻም ዴስማሞ።

33. አጋታኝ ዋዳስ ሃ ክናአይንም የደብዳቤታችኛ፤ የም ማንክማቴ፤ ዋቻዳንቴኝም ምስክማቴ።
34. አጋኝም አኖን ይላም ካይስናናንቴ ጋራንቴ፤ ካይስናምኝም ኬሳ ዋድማናዛራ አርሳንቴ፤ ዳቅማን ኤያ ዋቻዳንቴ ክዳቃኔኝናንቴ ኤልቅማንቴ ያአዳ ኤዲና ክታኝይ።
35. ታ ናንሢ ኤያ አኖን እምባ እባንን ዎይካም ግድጋልት ዎይካም ባቻና ኬኤሊካ ዎይካም ፔንሣ ሶፅም አፖ ክናአይንም የደብዳቤታችኛ ዋቻዳንቴ ዳቃንማቴ፤
36. የደብዳቤ ናዴ ራታንቴ የዳኝ የም ሃፓን ክጋሬ!
37. የናንቴ የራ እጌያዳናም ኤና ፓይላ ውልናንቴ ጌያና እጌያይ፡- ዋቻዳንቴ ካልማቴ!”

ኤስኖ የሱስም ዋክቲንካ ቃዳዶኖ

ማርቆስ 14

1. ፋስካንቤ ባላሻንቤ ባዓላ የስካናንቴ ሮሮ ላማ ኮሽዳና ካህንናሳ ኤና ጋርናቤ ኤና ሙሴ ዳምብን ኡካይናቤ ጋሮኝ የሱስም የዳንቴ ጎይ ይንካ ኪም ይዴሳያ ዛግቴና ኬዶ።
2. ሃያንቴኝም “ዛርስኖ ዎዛራ ዴላቅ ዛርቦ ዳሳን ኮጋሬኝናንቴ ባዓል ሮሮ ዳን ኮጋሬ” ሃምቴና ክጊያ ኬዶ።
3. ኖ ቢታንያ ግድር ሙልካንባን ኤያ ስምኦን ሃንዳያ አኖሮጎ ዳርቃንቴ እስምቴ ክዳኝ፤ ሜ ካላ ሻንንሣ ዋቸን ናርዶስ ሃማንቴን ግስንዳን ዋክቲን ጫንቃላማ አልባስፕሮስ ቃርምሽካ ባአንቴ ናእዲና፤ ና ቃርምሻም ዴሳንቴ ክሳ ሜቴሮ ዋክቲን ይንቅስዲና።
4. ኤና አጎታር ዳናሳ ዋኒ የራኝ ዳጋሳንቴ ክጊያ ይንታ ሃምቴና ኬዶ፡- “ዋክቲንም ሱን ሃርናንቴ ካይሳዴ?”
5. ዲናር ማቶ ማካንሣ ጳባራ ሻንሻንቴ ብሬናም ኤና ኩፕናናንቴ እኒ እማናንቴ ቻላና ቻልዳይ ሃማንቴ ኤስንም ኬ ጂቢዲና።
6. ኮዶን የሱስ ይንታና ኬግያ ክያማዶ፡- “ኮም ጋርማቴ፤ ሃርናንቴ ኮም የጋልንሼ? ና የር ባል እናንቴ ሃይዲና።
7. ኤና ኩፕና ሮሮ ውል የላማና ኬዳይ፤ ሮራ የዛጋያኝ ኬም ኬልሻናንቴ ቻላና የቻላይ፤ ኮዶን እንታ ሮሮ ውል የላማ ክንካ ዳማም።
8. ና እናንቴ ሃያናንቴ ይቻልዳግያ ሃይዲና፤ እሳ ዱክንናንቴ ኮዴኝናንቴ ብርሳንቴ ና ኢም ቃዲዲና።
9. እንታ የናንቴ ጎንዴና እጌያይ፤ ዴላቅን ባሊን ኮም ፔን ጋላፕንሣ ራቅና ይንግድር ጌይዳይና ውል ግድር የራ ኮያያዳም ይንካ ኮም ዶቅሳንቴ ኮሳ የር ጌያና ጌይዳይ።”
10. አጋሳ ራስባራ ታማርና ክሳ ታጲ ላማና ግድር ካላ አስቆሮቱ ፔን ጋንታ ይሁዳ ኪም ሳስካንቴ እማናንቴ ኤና ካህንናሳ ጋርናዛራ ያእዲና።
11. ኬኝም እግናም ይኤሳራና ዋዝንዲዲና፤ ክናንቴ ብሬ እማናንቴ ናሽዲና፤ አጋታኝ ኪም ይንካ ሳስካንቴ ይእማያ ዋዳ ልኪ ሃማ ዛግቴና ክዶ።

ጌዳሳ እባንን ዳአንኖ

12. እያታ ፋስካን ጋንታም ይንካ ማቻዳያ ባላሻን ባዓላሳ ሮራ ካርሳ ጋላ ታማርና ክሳኝም ክካላ ናዴ ክግያ፤ “ፋስካንሣ እባንን ዳአኖን ሃናንቴ ሃንታር ዎአሽኬኝናንቴ ሃዛጌ ና?” ኬያማዶ።
13. ኖኝም ታማርና ይሳ ላማም ይንታ ሃማንቴና ክይእሳዶ፡- “ካታማንዛራ ይማቴ፤ ኤዲ ዳንካ ኑንቆን ባስክሳዳ የላማ ኬራና ክኬራይ፤
14. አና ይዛራ ክአርዳያዛራ ኪም ጫግማቴ፤ ኤያ አኖንሣ እምባግያ፤ ‘አስታማራ፤ “እሳ ታማርና ላማ ፋስካንሣ እባን ዳአኖንም ይንግድር እሣያ ቸቸና ይዎድማያ ራቃ ሃማቴ?” ሃምዲና ሃምማቴ፤
15. ኖ አኖንሣ አና ጳባራን ዳ ግድር ራቅ ዎርሪ ዴጴ ይንግድር አፓዶኝ ይዳ የናንቴ ዳዋና ክዳዋይ፤ አጋሮ ዎናንቴ አሽክማቴ።”

16. ታማርና ክላኸም ዉታንቴ ካታማንዛራ ያእዲና፤ የራ ፓይላ ውል የሱስ ክጌያዳግያ ሃምማንቴ ኬዳሻ ኬ ሃፕዲና፤ ፋስካን ዳኦኖንም አሽክዲና።
17. ኮእባናና የሱስ ታማርና ይሳ ታጲ ላማና ላማ ክንካ ናእዲና።
18. እሥማናንቴ ዳርቃንቴ ኬዳሻ፤ ኖ ኬግያ “እንታ የናንቴ ጎንጴና እጌያይ፤ የሳ ባክሮ ካላ እላማ ክንካ እሥማያ አጋ ኢም ሳስካንቴ እማና ክእማይና” ክያማይ።
19. ኬኸም እልል ጃይዲና፤ ኬ ፓይላ ካላ ካላኸ ክግያ “ኬዳ እንታው እዳይ?” ሃማን ካርስዲና።
20. ኖ ኬግያ ይንታና ክያማይ፡- “ታጲ ላማና ግደር ካላ እላማ ክንካ ሻርቃንሳ ኢሮ አንን አርሳያ አጋ ኖና።
21. ኤዲ ናሶ ዋርቃትሮ ክሳ ኡካዳዳግያ ያእና ክያእይ፤ ኮዶን ኤያ ኤዲ ናሶም ሳስካንቴ እማያ አጋናንቴ ሃይ! ኤያ አጋም እኒ አዳድድምና ክናንቴ ባሺና ኮዳይ።”
22. ኬእሥምካኸም ባላሻንም ቻንቴ ፑጋንቴ ቁንፃንቴ ታማርና ይሳናንቴ እማንቴ፤ “ችማቴ፤ ኮኖ እሳ ዋኖና” ኬግያ ክያማይ።
23. ሻርቃንካም ዳሳንቴ ፑጋንቴ ኬናንቴ እምዲና፤ ኬ ፓይላ ውል ኮግዶርካ ውጭዲና።
24. ሃያንቴ ኬግያ ይንታና ክያማይ፡- “ኮኖ ኤዲ ውል ናንቴ ይንቅማይኖ ቃሽን ማአስኖ እሳና፤
25. እንታ የናንቴ ጎንጴና እጌያይ፤ ባሪያሳ ማንግስትሮ ዎይንን አፕን ሃሊን እውጫያ ሮራሳ የስካዛራ፤ ናንሢ ካሳ ራስባራ እንታ ኮታርካ ውጭማም።”
26. ዋርሳ ዳሳንቴ ቱንሥሮ ዳብሬ ዘይት ጌማርታዛራ ኬ ዉቲዲና።

ጴጥሮስ እንታ ኪም ጴስማም ሃንቴ ክዜርማንም የሱስ ብርሳንቴ ጌይድና

27. የሱስ ኬግያ ይንታና ክያማይ፤ ይንታ ሃማንቴ ዋርቃትሮጎ ኡካዳዳግያ የቲህ ፓይላ እግያ ዎትይ ኪም ጴስማም ሃንቴ ዜርማና የዜርማይ፤ ግሽምን ኤም ዳና እዳይ እያናካም ላልማና ኬላልማይ።”
28. ኮዶን እዳዲና ዩም ብራንቴ ገሊላዛራ ያእና እያእይ።”
29. ጴጥሮስካም ኤና ፓይላ ሃም ጋራንቴ ኬላልማዳናኸም እንታ ሃም ጋራንቴ ይማምና ክያማይ።
30. የሱስካም ጎንጴና ሃናንቴ እጌያይ ሶታ ካካ አካራ ባቻና እይ ላማ ኬኤልማ እይ ማካም እንታ ኪም ጴስማም ሃማንቴ ዜርማና ሃዜርማይና ክግያ ክያማይ።
31. ጴጥሮስካም ሃላማ ክንካ ጃዳያዳናካም ካላካም እንታ ሃም ካላኸም ጋራንቴ ይማም ሃማንቴ ጌይዲና ታማርና ዋንካም ፓይላ አጎንታ ሃምድና።

የሱስ ጌቴሴማኒ ግደር ምስክድና

32. አጋሳ ራስባራ ራቃ ጌቴሴማሰኒያ ሃንዳያዛራና ኬያእይ፤ የሱስካም ይሳ ታማርና ግያ እንታ ቃልቴ እምስኬ የቲህ ኮታር ዳርቅማቴና ኬግያ ክያማይ።
33. ጴጥሮስቤ፤ ያዕቆብቤ፤ የዋንስቤም ይንካ አንሳንቴ ያእድና፤ ካሎን እልል ጃንቴ ቃብማን ካርስድና።
34. ሃያንቴ እሳ ሳዳኖ እሳ ጃዛራ ካሎን እልል ጃይድና፤ የቲህ ካሮ ዋቻዳንቴ ካልማቴና ኬግያ ክያማይ።
35. ሾል ያአግያ ሃያንቴ ኮቻሊማያዳና ዋዳስ አጋ ክካላ ክሳጌኸ ናንቴ ምስካንቴ፤
36. አባ አባዮ የር ፓይላ ውል ሃናንቴ ኮቻሊማንታኸ፤ ጋላካም እካላንካ ፔግንስማ፤ ኮዶንካም እንታ እቃባዳግያ ዳን ኮጋሬ ሃያ ሃቃባያግያ ኮይና ክያማይ።
37. ማታቴ ክንና ታማርና ክሳ ፓይላ ዎዳንቴ ኬዳሻና ክያፓዶ፤ ጴጥሮስ ግያኸም ይንታና ክያማይ፤ ስምኦን ያዎዲድው? ሳአት ካላ ናንቴ ኬኬራዳያ ሃም ባሺድው?
38. ጋሎንዛራ አርዳን ጋራናንቴ ዋቻዳማቴ ምስክማቴ፤ ኡስኖ ሼኪምና ኮዶን ዋኖ ዎሳ ካንታ ቃጃና።
39. ፕርካም ቃልቴ ምስካ እን ብራን ይምስካዳም ማሳንቴ ምስክድና።
40. ፕርካም ማታቴ ክንና አፕ ኬሳ ኮግይዳሻ ዎዳንቴ ኬዳሻና ክያፓዶ፤ የራ ክናንቴ ማስቴይዳናም ኬ ጴስማም።

- 41. እያ ማክንሳም ናዴ ይንታና ኪግያ ክያማዶ፤ ታካሞ ዎዳንቴ የኡኩንሳዳዘራው የዶ? የክድና! ዋዳናኖ የስክድና ኤዲ ናሶም ሴሶን ኤናሳ አንሮ ሳስካንቴ እማና እንዳይ።
- 42. ዳዲማቴ ዎኤ እም ሳስካንቴ እማያ ናእድና።

የሱስም የዳዲዲና

- 43. አጋዛራ ሃሳውቴ ክዳኝ ታማርና ክሳ ታዲ ላማና ግዶር ካላ አስቆቴ ፔንጋታ ይሁዳ ናእድና፤ ክላማካሞ ክንካ ሃልፓንቤ ቁራንቤ የዳንቴን ዳና ካይናሳ ኤና ጋርናቤ ኤና ሙሴ ዳንብን ታማርሳይናቤ ዛርስናሳ ዞንዛና ካላንካ ንእሳዳዳ ኤዲ ዳፅና ዶኖ።
- 44. ሳስካንቴ እማያካሞ እንታ እሱንቃያ አጋ ኖና ኪም የዳንቴ ፃሊ አንስማቴ ሃማንቴ ብርሳንቴ ኪናንቴ ጌይድና።
- 45. ይየስካናካሞ አጋዛራ የሱስዛራ ናዴ፤ አስታማራዮ ሃማንቴ ኪም ሱንቅድና፤
- 46. ኤናካሞ የሱስም የዳንቴ ዳክድና።
- 47. ክካላ ኤና ዎያንቴ ዳና ግዶር ካላ ሃልፓን ጉቻንቴ ካይናሳ ኤና ጋራሳ ካይስታሳ ቃሞን ታክድና።
- 48. የሱስ ኪግያ ይንታና ክያማዶ፤ ቃው ኤዲ የዳያግያ ብላ ባቻንቤ ቁራንቤም ባአንቴ እም የዶታው የናአዶ?
- 49. ሮሮ ውል ባርዮን ኦኖንሳ እሮ ታማርስቴ የላማ ክንካ እዶን የቲህ እም የዳድምን፤ ዋርቃትሮ የራ ኡካዳዳና ኪያሜኻ ናንቴ ኮኖ ፓይላ ውል ሃምድና።
- 50. ዋዳስ አጋኻ ፓይላ ውል ኪም ጋራንቴ ላልምድና።
- 51. ይም ክጫናንቴ ጫርቄ ሾልጮ ዳክዳንቴን ዳ ናሶ ባርሻ ካላ የሱስም ጫግቴና ክዶ። ኤናካሞ ናሳ ባርሻ አጋም ኪየዳና፤
- 52. ጨርቃ ይዳክዳዳም ዳባንቴ ፑርድንቆ ጎብቴ ያእድና።

የሱስ ኤና ብቶን ታካይናሳ ዎትሮ

- 53. የሱስም ካይናሳ ኤያ ጋርናዛራና ኪንሳዶ፤ አታር ካይናሳ ኤና ጋርናቤ ዞንዛናቤ፤ ኤና ሙሴ ዳምብን ታማርሳይናቤ ፓይላ ፑጭድና።
- 54. ጴጥሮስ ፔጌካ ጫጋዳቴ ኤያ ካይናሳ ጋራ ሞሮንዛራ አርዳንቴ አጎታር ኤያ ካይናሳ ጋራሳ ካይስና ላማ ኖን ሾሊንዳቴና ክዶ።
- 55. ካይናሳ ኤና ጋርናቤ ኤና ብቶን ታካይናቤ የሱስም ዴሳናንቴ ኤዲ ክዛራ ማኛሞ ዎያያና ኪዛጋዶ፤ ኮዶንካሞ ኤዲ ማኝ ሃፓናንቴ ኪ ቻሊድማሞ።
- 56. ኤዲ ዳፅ ክዘራ ማኛሞን ኪዎያዶንካሞ አፖ ኪሳ ኪም ጋአድማሞ።
- 57. ኤና ዋን ይንታ ሃማንቴና ፖጋሞኻ ክዛራ ኪታርጃዶ፤
- 58. ኤያ ካሃ ኤዲ አንካ ባሪያ ኦኖን አሽካዳዶንም ኮሳንቴ ሮሮ ማክንሳ እር ኤዲሳ አንካ አሽካዳድማ ኦኖ አብ ዎይሳና እዎይሳይና ሃማንቴ ክጌያዶን ዎትይ ኤሳርዲና።”
- 59. አጎንታ ሃንዶኝ ታኻሞ አፖ ኪሳ ኪም ጋአድማሞ።
- 60. ካይናሳ ኤያ ጋራ ዳደንቴ ክሳ ዎትሮ ዎያንቴ፤ ኤናሳ ሃዛራ ታርጃዳይኖ ኮኖ ሃርቴ? ሃርቴ ኪናንቴ አፖ ሃማስሞኖ? ሃማንቴ የሱስ ካላ አይሰድና።
- 61. ኮዶን የሱስ ታካሞ ጫክ ሃማንቴና ክዶ፤ ካላካሞ አፖ ኪዛራ ማሳድማሞ፤ ኤያ ካይናሳ ጋራ ፕርካሞ ጌዳ ናሳ ክርስቶስ ያው? ሃማንቴና ክአሳዶ።
- 62. የሱስካሞ ይኒ እንታና፤ ኤዲ ናሶ ብታሳ ምዛራቅባራ ዳርቃቴ፤ ፖላንሳ ሉፒንካኻሞ ክናአይንም ሃፓና የያፓይና ክያማዶ።
- 63. ኤያ ካይናሳ ጋራካሞ አፓላን ይሳም ሃአሳንቴ ይንታ ክያማዶ፤ ካሳ አባራ ማኛሞ ሃሳማ ዎዛጌ?

- 64. እርሞና ክሳም የቲህ ኤሳርድና፤ ታ የካላ ናንስ ሃር ኮታኬ?።፤ ኬካሞ ዴሳዴ ሃማንቴ አፖ ካላኻ ክዛራ ብቶን ታክድና።
- 65. ዋዳ አጋኻ ኤና ዋን ክዛራ ፓፅን ማማን ካርስድና፤ አፕ ክሳም ክጫንቴ ኪም ያቅቴ ይንዳ ሃም ዳዳ ሃውቴ ዎናንቴ ጌይማ!። ሃሚቴና ኬዶ። ካይስናኻም ኪም ጫአዳቴ አንስድና።

ጴጥሮስ የሱስም እንታ ጴስማሞ ሃምድና

- 66. ጴጥሮስ ግብንሳ ቸባራባራ ክዳኻ ኤያ ካይናሳ ጋራሳ ሜና ካይስና ግዶር ካላ ክዛራ ናእድና፤
- 67. ጴጥሮስ ኖን ካሾልዲካ ሃፓንቴ ኪም ላይ ሼዳንቴ ያኻም ናዝሬት ግዶር የሱስ ላማ ክንካና ሃዶና ኮያማዶ።
- 68. ኮዶን ኖ ሃይያን አጎም እንታ ጴስማሞ እናንቴ አርድማሞካም ሃማንቴ ዜርምድና፤ ሃያንቴ ሙዳፖን አርደንዛራ ያእድና ዋዳን አጎካ ባቻና ኤልድና።
- 69. ካይስቶኖካም ኤና አጎታር ዎያንቴ ዳናግያ ኤያ ካኻም ኬግዶር ካላ ሃማንቴ ፕርካም ጌይድና።
- 70. ኮዶን ፕርካም ኖ ዜርምድና። ዋዳ ቶካሳካም ራስባራ ኤና አጎታር ዎያንቴን ዳና ጴጥሮስ ግያ ገሊላ ኤዲ ሃዶንታኻ ያሃካም ኬሳ ካላና ኬያማዶ።
- 71. ኮዶን ኖ ኤያ የጌያያ አጋም እንታ ጴስማሞ ሃማንቴ አሺንሻንቴ ኪም አሻንካም ካርስድና።
- 72. አጋዛራ ባቻ እያ ላንሳም ኤልድና፤ ጴጥሮስካም አካራ ባቻ ኬኤልማ እይ ማካም እንታ ኪም ጴስማሞ ሃማንቴ ዜርማና ሃዜርማይ ሃማንቴ የሱስሳ አፖ ጌያዳዳ ክናንቴ ዶቅ ሃምድና። ሃያንቴ ጌዲ ኤፍድና።

የሱስ ጲላጦስሳ ዎትሮ

ማርቆስ 15

- 1. ቡር ዋዳ ካይናሳ ኤና ጋርናቤ ዞንዛናቤ ኤና ሙሴ ዳምብን ታማርሳይናቤ አይሁድናሳ ኤና ብቶን ታካይናቤ ፓይላ ክንካ ሃሳሞንቴ የሱስም ዳኻንቴ አንሳቴ ቃልቴ ጲላጦስ ናንቴ ሳስካንቴ እንዲድና።
- 2. ጲላጦስካም ያ አይሁድናሳ ብታው? ሃማንቴ አይስድና፤ የሱስካም ያ ጌይድና፤ ሃማንቴ ክናንቴ ማስድና።
- 3. ካይናሳ ኤና ጋርናካም የር ዱፅካ ኪም ቤርንስድና።
- 4. ጲላጦስካም ሃርቴ ይናንቴ አፖ ሃማስሞኖ? ኤና ሃም የር ዱፅካ ቤርንስቴና ኬዶ ሃማንቴ ፕርካም አይስድና።
- 5. ኮዶን የሱስ አፖ ካላካም ማሳድማሞ ጲላጦስ ናንቴ የር ዋና ማትድና።
- 6. በዓልን ዋዳንካ ዛርስንሳ ኬናንቴ ቡልዴኻ ናንቴ ዳክን ኤያ ኬዛጋያ ቡልዳያ ዳምብ ኬሳ ዳይድና።
- 7. ዋጭንካ ሃማንቴ ኤና ኤዲን ዴሳዳ ጋሮን ኤና ላማካም ክንካን ዳካዳዳ ባርባን ሃማንቴን ግስንዳያ ኤዲ ካላ ዳይድና።
- 8. ዛርስኖ ናዴ ሌሌ ዳዳዳግያ ኬናንቴ ሃይዴኻናንቴ ጲላጦስም ምስክድና።
- 9. ጲላጦስኻም አይሁድናሳ ብታም የናንቴ እቡሌኻናንቴ ዛጋው የዛጋይ?። ሃማንቴ ኬካላ አይስድና።
- 10. አጎኖካም ካይናሳ ኤና ጋርና የሱስም ይናንቴ ሳስካንቴ ኬእማዶኖ ጋሮ ኮዶንም ይዴሳዶንታኻና።
- 11. ኮዶን ኤና ካይናሳ ጋርና ራቃ ክንታሮጎ ባርባንም ኬናንቴ ቡጴካናንቴ ዛርስን ላማ ክንካ ዋሳውዲና።
- 12. ጲላጦስ ፕርካም ታ ናንስ አይሁድናሳ ብታ ሃማንቴ የጌያያም ሃስ እያዬኻ ናንቴ የዛጌና? ኬግያ ክያማዶ።
- 13. ኬ ፍርካም ዝቲማ ሃማንቴ እላቲድና።
- 14. ጲላጦስካም ሃርናንቴ? ሃርቴ የራ ዛርባ ክሴሳዳና ኬግያ ክያማዶ። ኮዶን ኬ ካሎን ዝቲማ ሃማንቴ እላቲድና።
- 15. ጲላጦስካም ዛርስንም ዋዝንሳናንቴ ባርባንም ኬናንቴ ቡልድና፤ ኮዶን የሱስም ዳይሳንቴ ዝታዴኻንቴ ሳስካንቴ እምድና።

ዎታዳርና የሱስም አልንስድና

- 16. ዎታዳርና ኘራይቶሪዮን ሃንዳያ ራቃዛራ ኤያ ፔንሳ ብታ ሞሮንዛራ ኪም አንስድና፤ ሳራውትናም ፓይላ ራቅ ካላዛራ ኬፑእሻዶ።

- 17. አፓላን ዛዎን ኪም አርስሳንቴ ኡኩምን ጋሊግያ ቁራንቴ ክሳ ሜቴሮና ኪያዶ።
- 18. ሃያንቴ አይሁድናሳ ብታ ዓልኖ ሃንቴ ኮዴ!” ሃንቴ ኬ ኪም ጌስዲና።
- 19. ኬ ሜቴ ክሳም ቴሌኻ ዳይዲና ፓፅንካሞ ክዛራ ማማዲድና፤ ኮንፓርሳንቴ ኬ ክናንቴ ጉንስንዲድና።
- 20. ኪምካሞ አሊንሳንቴ ራስባራ አፓላን ዛዎን ክዛራዶን ቻንቴ አፓላን ክናንም ኪም አርስሳዲድና፤ ኪም ዝታናንቴኻሞ አንሳዲድና።

የሱስም ዝታዳኖ

- 21. አሌክሳንድሮስቤ ሩፎስቤ እንባ ስምኦን ሃንዳያ ቀሬና ፔን ኤዲ ካላ ገጠርን ባራ ክንካ መስቀልንም ክቤኤኻናንቴ ኪም ኬ እሽክንሲድና።
- 22. ሃንቴ የሱስም ራቃ ምክልሳ ሜቴን ጉሳ ሃንቴን ግስንዳያ ጎልጎታዛራና ኬአንሳዶ።
- 23. ከርቤን ላማ ምርሳዲዶን ሃቃስ ወይና ዝአንም ኬ ክናንቴ እንዲድና፤ ኮዶን ኖ ውጫዲማሞ።
- 24. ሃያንቴ ኪም ዝታዲድና፤ ኬዛራ የስካያ ኮዶንም ዴሳናንቴ ቡክና ኬዳባዶ አፓላን ክሳም ኬ ኪም ካሺዲና።
- 25. ኪም ኬዝታን ዋዳኖ አካራ ቡርንሳ ሳዓት ማካንቤ ግዶርና ኮዶ።
- 26. ዋርቃታ ኪም ይንካ ቤርንሳዳ አይሁድናሳ ብታ ሃማያና።
- 27. ክላማ ክንካ ኤዲ ድብ ላማም ካላም ክሳ ምዛቅባራ ሞም ክሳ ዋርካታባራ ሃያንቴ ዝታዲድና።
- 28. አና ዋርቃትናሳ ኤና ጋሮን ኤናላማ ኪም ፓይዳዲድና ሃንዳዶኖ ጎያ አጋኻ ሃምድና።
- 29. ኤና ጎይንካ ሳጋይናካሞ ሜቴ ይሳም ጁግቴ እርሞ ዱፅ ኪም እራንቴ ይንታካሞና ሃምቴ ኬዶ፤ ሃያ ሃፓዳይ! ባርዮን አኖንም ኮሳንቴ ሮሮ ማካንሳ እሮጎ አሽካያ ያና፤
- 30. ይንዳ ናንስ መስቀልን ባራን ሃንቻንቴ ሃም ዳክሽማ።”
- 31. ሃያንቴ ካይናሳ ኤና ጋርናቤ ኤና ሙሴ ዳንብን ታማርሳይናቤ ኪም ቦሞንቴ ክግያ ይንታና ኬያማዶ፤ ኤና ሞንም ዳክሽድና፤ ኮዶን ይም ዳክሻናንቴ ቻላዲማሞ።
- 32. ምትይኻሞ ሃም ምአምኔካናንቴ ካ ክርስቶስ ያካ እስራኤልና ብታ ይንዳ መስቀልሮካ ክያንቴ። ኤና ክላማ ዝታዳዳናካሞ ይንታ እርሞ ዱፅካ ኪም እርቴና ኬዶ።

የሱስሳ ዴንዲኖ

- 33. ሳዓታ ላኻ ካርሳንቴ ሳዓታ ሳልዛራ ፔ ሁል ግዶር ፅፓ ማትድና።
- 34. ሳዓታ ሳል ኮማታና የሱስ ኤሎሄ፤ ኤሎሄ፤ ላማ ሰባቂታኔ?” ሃማንቴ ናቅስ ይሳም ዴግ ሃንቴ እላትድና፤ ምክልና ክሳካሞ ጌዳዮ ጌዳዮ ሃርናንቴ እም ሃጋራዴና ሃንፓዶ።
- 35. ኤና አጎታ ምያንቴን ዳና ግዶር ሞን እግናም ይኤሳራና ኤልያስምና ክግስማይና ኬያማዶ።
- 36. ሃያንቴ ኤዲ ካላ ይርካ ቃልቴ ወይንን ዝአን ጋአዶን ፕራኻ ሃያንቴ ክውጩ ካናንቴ የሱስ ናንቴ እምድና፤ ሃያንቴ ይንዳ ጋርማቴ ኤልስ ናዴ ኪም ክያንቸሻም ምያፌና ክያማዶ።
- 37. የሱስካሞ ናቅስ ይሳም ዴግ ሃያንቴ እላታንቴ አጋዛራ ሳዳን ታክዲና።
- 38. ባርዮን አኖንሳ አፓላኖ ጋዳን ዳኻዳዶ ዳኻ ቻንቴ ላይ ችሆ ቱንስንዛራ ራቅ ላማ ኪም ካሺዲና።
- 39. የሱስካ ልክ ምያንቴን ዳ ፖሊስናሳ ማቶናሳ ኤያ ጋራ አጎንታ እላታንቴ ሳዳን ክታኻዶን ይያፓና ኤያ ካሃ ጎንዴንባ ባሪያ ናሳና ክያማዶ።
- 40. ሞዳን አጋኻ ሜና ፔጌ ምያንቴ ሼድቴና ኬዶ፤ ኬሳካሞ ባክሮጎ መግዳላዊት ፔን ጋይኖ ማርያምቤ ያዕቆብ ሾላቤ ዮሳ እንዳን ማርያምቤ ሃንቴ ሰሎሜኻሞ ኬላማ ዳይድና።
- 41. ሜና እግና ገሊላ ግዶር ኪም ጫጋይና ክናንቴ ሞድምቴን ዳናቤና፤ ሃያንቴ ክላማ የሩሳሌም ዛራ ሜና ዱፅና ናኦዳና ሞን ዳይድና።

የሱስም ዱካዲዲና

42. ፔኖ እባናዳቱ ንቴና ኮዶ ኡኩን ሳን ሮራ ናንቴ ይንካ ሼካዳያ ሮራ የስክድና፤
43. ኤና አይሁድናሳ ብቶን ታካይና ግደር ካላ ባሪያሳ ናእንቶን ዋዳንም ካሊቴንዳ አርማትያስ ፔን ጋንታ ዩሴፍ ዎይላም ዋቻዳንቴ ጲላጦስ ካላ ቃልቴ የሱስሳ ዋንም ምስክድና።
44. ጲላጦስካም ኦጎንታ ይርካ ክጃዶን ይኤሳራና የርሽድና፤ ፖሊስናሳ ማቶናሳ ጋራም ግስማንቴ ክጃህ ሳዓት ሜም ኮዩስካዶንም አይስድና፤
45. ክጃዶንም ፖሊና ማቶናሳ ጋራኻላ ኤሳራንቴ ዋን ክሳም ዩሴፍ ናንቴ እምድና።
46. ዩሴፍካም ዋን ክሳም ሃንቺቫንቴ አፓላንካ ሳራንቴ ላይታሮካ ዱክን አሎን ኮይዳዶንሳ እሮጎ ዱክድና፤ አሎንሳ አፖንኻም ሱንካ ሹፑድና።
47. ማግዳላዊት ፔን ጋይኖ ማርያምቤ ዩሳ እንዳን ማርያምቤ ሃንታር ዱክቴ ኬዶን ሽድቴና ኬዶ።

ዴንጲሮኻ ዳዲዲና

ማርቆስ 16

1. ኡኩንሳን ሮራ ክሷንኪ ራስባራ መግዳላዊት ፔንጋይኖ ማርያምቤ ያዕቆብ አንዳን ማርያምቤ ሰሎሜቤ ቃልቴ የሱስሳ ብሽንም ቃዳናንቴ ዋአትና ኬሻናዶ።
2. ሳንታሳ ሮራ ካርሳጋላ አካራ ቡር ዋዳ ሓያላ ውታሃ ዱክን ራቅንዛራካም ይቴ ዳንቴ፤
3. ዱክንሳ ሙልዳፖሮኻ ሃውቴ ዎናንቴ ሱንንም ውንኩርሳያ? ሃማንቴ ክንካ ሃሳውቴና ኬዶ።
4. ካቺ ሃማንቴ ኬሽድና ሱንኖ ጌዶኖ ዱክንሳ ሙልዳፖሮኻ ውንኩርስማንቴ ኮዳኪና ኬያፓዶ።
5. ዱክንሳ እንዛራ ኬአርዳ ኤዲ ጋር አፓላ ጫውል አርሳዳ ምዛራቅባራ ዳርቃንቴ ክዳኪ ሃፓንቴ ኬ ቃስምድና።
6. ኮዶን ኖ ኬግያ ይንታና ክያማዶ፤ የቃስምናኖ፤ የዛጋያ ዝታዳዳ ናዝሬት ጋንታ የሱስና ኖ ዳዲድና ኮታር ቆልማም ኪም ራቃ ይንግደር የዎዳዳ ካሼ።
7. ኮዶንካም ቃልቴ ክሳ ታማርናቤ ጲፕሮስቤ ናንቴ ዩም ብራንቴ ገሊላዛራ ያአና ክያአይ፤ የናንቴ ይጌያዳግያ ኦጎታር ኪም ፓና የያፓይ ሃማንቴ ኬናንቴ ጌይማቴ።
8. ሜናኻም ቃስማንቴ ግባዛዳቴ ዱክን እሮኻ ጎብቴ ውትድና፤ ኩርቲንዳንቴ ይዶንታካ ኤዲ ናንቴ የር ካላኻም ጌያድማም።
9. ሳምንታሳ ሮራ ካርሳጋላ ቡርን ዴንዴን ባራ ይዳደዶንሳ ራስባራ፤ ኤስን ይንዛራን ቤሮ ሶዳን ይቡልዶን መግዳላዊት ፔን ጋን ማርያም ናንቴ ብራንቴ ሃፕንዲድና።
10. ና ቃልቴ ኤና አና ክላማን ዳና ቃብምቴ ኬኤፕካ ሃፓንቴ ኖ ሳዳንካ ክዶንቤ ኪም ይያፓዶቤም ኬናንቴ ጌይዲና።
11. ኮዶን ኬ ኮም አምናድማም።
12. አጋሳ ራስባራ ይሳ ታማርናሳ ላማ ናንቴ ጋጣርንዛራ ኬይካ ኤዲ አብግያ ማታንቴ ኬላማ ኬርዲና።
13. ኬ ማታቴ ናዴ እግናም ታማርና ክሳ ዋን ናንቴ ጌይድና፤ ይያማን ታማርና ዋን ኬም አምናድማም።
14. ሃያንቴ ታማርና ክሳ ታዲ ካላና ናንቴ ፑጫንቴ እስምቴ ኬዳኪ ሃፕንዲድና፤ ዴንዲንባራ ክዳደዶሳ ራስባራ ኤና ኪም ሃፓዳናሳ የራ ጌይዳዳናም ኬአምድምንታኻ፤ ኬአምድማኻቤ ኬሳ ዎይላምሳ ዛርምንኻ ኬዛራ ዋጭምዲና።
15. ይንታካምና ክግያ ክያማዶ፤ ፔን ጋላፒን ሁልዛራ ይማቴ ወንጌልም ኤና ውል ናንቴ ታማርስማቴ፤
16. ኤያ አምናዳ ኑንቆንካ ሻይዳዳ ዳቃና ክዳቃይ ኮዶን ኤያ አምናድማዛራ ብቶን ታካና ታካዳይ።
17. ኤና አምናዳናም የራ ክና ኬም ጫጋና ኬጫጋይ፤ እሳ ናብንካ ቤሮናም ቡላና ኬቡላይ አፖ ሃልካም ዴላቃና ኬዴላቃይ፤
18. ጉኖንካም አንካ ይዳና ኬዩዳይ፤ የር ኤዲም ዴሳያ ኬውጭና ኬዛራ የር ዛርቦ የስክስማም፤ አንን ይሳም ኤና ሃጂምናዛራ ኬዎዲና ኬ ፓሻና ኬፓሻይ።
19. ጌዳ የሱስ ክናም ኬናንቴ ጌያንቴ አጋዛራ ፖላንዛራ ዳዲድና፤ ባሪያሳ ምዛቅባራ ዳርቅድና።

20. ሃያንቴ ታማርና ናዴ ራቅ ሁል ግድር ታማርስድና፤ ጌዳካሞ ኬንካ አሽክቴና ክዶ፤ ኬሳ ታማርንካ ሃማንቴ የራ ሃምቴን ዳናካ ጌዳሳ አፖኖ ኤና ዛራ አሽክቴና ኮዶ።